

● اشاریہ ماہنامہ القاسم

مرتب: محمد شاہد حنفی ضخامت: ۲۱۸ صفحات

مولانا عبدالقیوم حقانی کی زیر ادارت شائع ہونے والے مجلہ "ماہنامہ القاسم" کا شماراس وقت معروف علمی جرائد میں ہوتا ہے۔ رسائل و جرائد میں شائع ہونے والا مودع عموماً رسائل میں ہی دب کر جاتا ہے۔ درور حاضر میں اشاریہ سازی کی بدولت یہ تمام موادر یکارڈ پر آگیا ہے۔ ماہنامہ القاسم کے ۱۳، سالوں میں شائع ہونے والے ۱۲۸ شماروں میں ۱۰۶۶ صفحات میں ۲۰۰ مصنفوں کے ۲۵۰۰ مقالات و نگرشات اور کتابوں پر تبصروں کا ۱۰۰۰ موضوعات پر مشتمل یہ اشاریہ معروف اشاریہ ساز جناب محمد شاہد حنفی نے مرتب کیا ہے۔ انہوں نے ملک کے کئی دیگر جرائد کے اشاریہ بھی ترتیب دیے ہیں اور نقیب ختم نبوت کے اشاریہ کے ہم منتظر ہیں۔

● حیات سفیر ختم نبوت، مولانا منظور احمد چنیوی رحمۃ اللہ علیہ

تألیف: مولانا مشتاق احمد چنیوی ضخامت: ۸۳۰ صفحات قیمت: درخ نہیں

ملنے کا پتہ: مکتبہ اور شاہ، جامعہ عربیہ، چنیوی

حضرت مولانا منظور احمد چنیوی رحمۃ اللہ علیہ ان لوگوں میں سے تھے جن کا اور ہمچنانچہ ختم نبوت کا مشن تھا۔ انہوں نے حضرت مولانا بدر عالم اور حضرت مولانا سید محمد یوسف بنوری حبہم اللہ جیسے علماء حق سے علم دین حاصل کیا۔ حضرت امیر شریعت سید عطاء اللہ شاہ بخاری اور فتح قادریان حضرت مولانا محمد حیات حبہم اللہ سے تحفظ ختم نبوت کا سبق لیا۔ اپنے عہد کے حجید علماء و صلحاء اور قائدین سے استفادہ کیا اور عملی میدان میں تحفظ ختم نبوت اور محاسبہ قادریانیت کا انتخاب کیا۔ ۱۹۵۳ء کی تحریک تحفظ ختم نبوت میں قید ہوئے چند ماہ جیل میں حضرت امیر شریعت کی رفاقت بھی میسر آئی۔ مولانا چنیوی ۱۹۵۳ء سے لے کر اپنی موت تک تحفظ ختم نبوت کے مشن کے لیے سرگرم عمل رہے۔ انہوں نے غیر ملکی دورے بھی کیے اور یورپ و افریقہ اور عرب ممالک میں جا کر قادریانیت کے دجل کا پردہ چاک کیا۔ اسی وجہ سے انہیں سفیر ختم نبوت کے اقب سے بھی یاد کیا جاتا ہے۔ مرزا بشیر الدین سے لے کر مرزا اسمروں تک قادریانیوں کے تمام لیڈروں کو لکارتے رہے۔ ان کے دلائل اور جرأت کے سامنے کوئی نہ ٹھہر سکا۔

مولانا مشتاق احمد چنیوی، حضرت سفیر ختم نبوت کے قابل فخر اور لاائق ترین شاگردوں میں سے ہیں۔ انہوں نے اپنے عظیم استاذ و محسن کی حیات و خدمات پر یہ ایک شاندار کتاب تالیف فرمائی ہے۔ ۱۲، ابواب پر مشتمل اس کتاب میں مولانا منظور احمد چنیوی کے سوانح، افکار، خدمات اور کارناموں پر متمدد معلومات جمع کر کے محبت کا حق ادا کیا۔ حضرت مولانا محمد نافع مدظلہ، حضرت مولانا عبدالغفیظ ملکی دامت برکاتہم اور شیخ الحدیث مولانا زاہد الرشیدی مدظلہ کی تقاریب سے کتاب کی اہمیت دو چند ہو گئی ہے۔ تحریک ختم نبوت سے وابستہ تمام کارکنوں کے لیے اس کتاب کا مطالعہ اشد ضروری ہے۔ یہ کتاب انٹرنشنل ختم نبوت مومنٹ کے تعاون سے شائع کی گئی ہے۔ (تبرہ: کفیل بخاری)